

(5) Il-hames motiv ibbażat fuq żbal ta' dritt sa fejn il-Kummissjoni kkunsidrat li l-obbligu ta' rkupru tal-ghajjnuna ta' EUR 41 miljun gie ttrasferit lil Financière Sernam u lill-kumpanniji sussidjarji taghha, filwaqt li Financière Sernam ma tistax titqies li bbenefikat minn benefiċċju, peress li din hallset il-prezz tas-suq għall-attiv kollu ta' Sernam.

(6) Is-sitt motiv ibbażat fuq nuqqas ta' motivazzjoni u fuq żbalji ta' fatt u ta' liġi sa fejn il-Kummissjoni kkunsidrat li l-miżuri tal-protokoll ta' ftehim dwar iċ-ċessjoni tal-attiv kollu ta' Sernam kienu jikkostitwixxu għajjnuna mill-Istat filwaqt li l-prezz imhallas għax-xiri kien prezz tas-suq li rriżulta minn sejha għal offeriti bil-miftuh, trasparenti, inkondizzjonata u mhux diskriminatorja u li kien hafna inqas mill-ispiza ta' likwidazzjoni li r-rikorrenti kien ikollha thallas f'każ ta' likwidazzjoni għadizzjarja ta' Sernam.

(<sup>1</sup>) Għajjnuna mill-Istat Nru C 37/2008 — Franza — Applikazzjoni tad-Deciżjoni "Sernam 2" — SA.12522.

(<sup>2</sup>) Deciżjoni tal-Kummissjoni 2006/367/KE, tal-20 ta' Ottubru 2004, dwar l-ghajjnuna mill-Istat implementata parzjalment minn Franza favur l-impriza "Sernam" [innorifikata bin-Nru C(2004) 3940] (ĠU 2006, L 140, p. 1).

## Rikors ippreżentat fil-25 ta' Ġunju 2012 — Bimbo vs UASI — Café do Brasil (Caffè KIMBO)

(Kawża T-277/12)

(2012/C 273/20)

Lingwa tar-rikors: l-Ingliż

### Partijiet

Rikorrenti: Bimbo, SA (Barcelona, Spanja) (rappreżentant: J. Carbonell Callicó, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti ohra fil-proċedimenti quddiem il-Bord tal-Appell: Café do Brasil SpA (Melito di Napoli, l-Italja)

### Talbiet

Ir-rikorrenti titlob li l-Qorti Ġenerali joghġobha:

— tbiddel id-deciżjoni tar-Raba' Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) tal-15 ta' Mejju 2012 fil-Każ R 1017/2011-4;

— sussidjarjament, u biss f'każ jekk it-talba preċedenti tkun miċhuda, tannulla d-deciżjoni tar-Raba' Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) tal-15 ta' Mejju 2012 fil-Każ R 1017/2011-4; u

— tikkundanna lill-konvenut u lill-parti l-ohra fil-proċedimenti għall-ispejjeż.

### Motivi u argumenti prinċipali

Applikant għat-trade mark Komunitarja: Il-parti l-ohra fil-proċedimenti quddiem il-Bord tal-Appell

Trade mark Komunitarja kkonċernata: It-trade mark figurattiva bil-kulur iswed, ahmar, deheb u abjad "Caffè KIMBO", għal prodotti fil-klassijiet 11, 21 u 30 — Applikazzjoni għal trade mark Komunitarja Nru 3478311

Proprietarju tat-trade mark jew tas-sinjal invokat insostenn tal-oppożizzjoni: Ir-rikorrenti

Trade mark jew sinjal invokat tal-oppożizzjoni: It-trade mark Spanjola Nru 291655 "BIMBO" għal prodotti fil-klassi 30; It-trade mark preċedenti magħrufa sew fi Spanja "BIMBO" għal prodotti fil-klassi 30

Deciżjoni tad-Diviżjoni tal-Oppożizzjoni: Oppożizzjoni milqugħa għal parti mill-prodotti kkontestati

Deciżjoni tal-Bord tal-Appell: Deciżjoni kkontestata parzjalment annullata u l-kumpliment tal-appell miċhud

Motivi invokati: Ksur tal-Artikoli 64, 75 u 76 tar-Regolament tal-Kunsill (KE) Nru 207/2009; u ksur tal-Artikolu 8(1)(b) tar-Regolament tal-Kunsill (KE) Nru 207/2009.

## Rikors ippreżentat fit-22 ta' Ġunju 2012 — Inter-Union Technohandel vs UASI — Gumersport Mediterranea de Distribuciones (PROFLEX)

(Kawża T-278/12)

(2012/C 273/21)

Lingwa tar-rikors: l-Ingliż

### Partijiet

Rikorrenti: Inter-Union Technohandel GmbH (Landau in der Pfalz, il-Ġermanja) (rappreżentanti: K. Schmidt-Hern u A. Feutlinske, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti ohra quddiem il-Bord tal-Appell: Gumersport Mediterranea de Distribuciones, SL (Barcelona, Spanja)

### Talbiet

Ir-rikorrenti titlob li l-Qorti Ġenerali joghġobha:

— tannulla d-deciżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) tas-27 ta' Marzu 2012 fil-Każ R 413/2011-2; u